



Kumitat Amministrattiv Santa Lucija

Article I. Pjazza Orvieto, Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 025 li nżammet nhar it-Tnejn 1 t'Ottubru 2012 fid-9 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Alfred Stellini	Chairperson Kumitat Amministrattiv
	Joseph Mizzi	Membru Kumitat Amministrattiv
	Maria Stellini	Membru Kumitat Amministrattiv
	Louis Cassar	Membru Kumitat Amministrattiv
	Carmen Bellamy	Membru Kumitat Amministrattiv
	Mario Azzopardi	Sindku
	Marianne Sagona	Segretarju Eżekuttiv

1 Talba:

Ic-Chairperson qal it-talba u ta bidu għal-laqqgħa.

2 Minuti:

Ġew moqrija l-minuti ta' l-aħħar laqqgħa u wara konsiderazzjoni, ġew approvati u ffirmati miċ-Chairperson u s-Segretarju Eżekuttiv.

3 Korrispondenza

Peress li l-korrispondenza kollha ntbagħtet bil-posta elettronika, din għaddiet bħala moqrija.

4 Ġibjuni fi Pjazza Santa Lucija

Ic-Chairperson informa lill-Kumitat illi l-ġibjun infetaħ u kien hemm bżonn li ssir cover biex titgħatta t-toqba minn fejn infetaħ. Huwa qal li saret waħda ftit akbar. Huwa żied jgħid li Toni Sultana għandu jagħmel easy bend u ser imur jagħmilha u jagħlaq il-ġibjun.

5 Symphony of Lights 2012

Iċ-Chairperson fakkar illi nhar il-Ħamis li għadda kien hemm press conference ġewwa Malta għall-attivitajiet li se jsiru f'dawn iż-żminijiet mill-Kunsilli Lokali u Kumitati Amministrattivi u ċ-Chairperson inqalgħetlu problema personali fl-aħħar nett u ma setgħax jattendi. Peress li m'attendix, id-Dipartiment għall-Gvern Lokali nfirmata illi l-fondi m'għadhomx garantiti. Iċ-Chairperson spjega illi d-Dipartiment ma jistgħax jagħmel dan peress li s-Sindku kien preżenti għal din il-Press Conference minħabba l-Festubru u għalhekk kien qed jirrappreżenta lill-Kumitat Amministrattiv ukoll. Issa ser nistennew risposta mid-Dipartiment għal Gvern Lokali.

6 Niċċa fi Pjazza Santa Luċija

Iċ-Chairperson għarraf lill-Kumitat illi huwa talab lil Dun Frangisk Sultana itih ftit dettalji dwar il-bini taċ-Ċentru sabiex ikun jista' jaħdem fuq ir-restawr tan-niċċa. Apparti r-restawr, ser jipprova ukoll jirranġa s-siment tal-faċċata.

7 Materji Oħra

- 7.1 Dwar it-Triq t'Għar Ilma, iċ-Chairperson qal li l-kuntrattur ser jibgħat il-gaffa nhar l-Erbgħa li ġej u jkompli x-xogħol.
- 7.2 Dun Frangisk Sultana bghatilna ittra b'talba sabiex titwessa' Triq is-Santwarju Puniku peress li jekk isir dan, ser tiggwadanja l-komunita' kollha għax ir-residenti ma jkollhomx għalfejn iduru d-dawra. Is-Sur Louis Cassar ġibed l-attenzjoni li mbagħad it-trakkijiet tal-ġebel jibdew jgħaddu minn hemmhekk. Iċ-Chairperson qal li mhux suppost jiġri dan peress li nkella se jkollhom iduru tliet kantunieri. Saret deċiżjoni li ssir talba sabiex tinfetaħ din it-triq.
- 7.3 Il-Kumitat Amministrattiv irċieva email mid-Dipartiment sabiex il-Kumitat jirrispondi hemmx Wifi fi Pjazza Santa Luċija. Bħalma jaf kulhadd, Wifi m'hemmx, u dan lanqas jista' jsir sakemm ma jkunx hemm minn itina aċċess għall-internet.
- 7.4 Iċ-Chairperson qal li hemm bżonn li jinxtara tank żebgħa bajda sabiex nagħmlu s-sinjali ta' l-art. Hadd ma sab oġġezzjoni.
- 7.5 Iċ-Chairperson ta l-idea sabiex nitolbu lis-Sur Joe Gafa' tal-Maltapost sabiex itina letter box ta' żmien l-Inglizi għal Pjazza Santa Luċija. Jekk ma jkollux jew inkella ma jaċċettax it-talba tagħna, nagħmlu tliet iqsari oħra. Huwa żied jgħid li ser naraw ukoll sabiex isiru s-sinjali tal-parking ta' Pjazza Santa Luċija għal rashom bil-kontra minn kif qegħdin preżentament. Kulhadd qabel ma' dan.
- 7.6 Iċ-Chairperson qal li s-Sur Joe Mizzi kien wera x-xewqa sabiex isir parking fejn is-salib fejn il-ġibjun. Huwa qal li aħjar ma jsirux sinjali hemmhekk għax ikun hemm aktar tgerfix. Is-Sur Joe Mizzi qabel ma' dan u anke l-membri l-oħra tal-Kumitat.
- 7.7 Iċ-Chairperson qal li dwar l-inizjattiva tal-grampuni li tqassmu f'Santa Luċija jidher li din qed taħdem tajjeb. Huwa ssuġġerixxa ukoll illi ssir ħadida b'ganċ f'żewġ postijiet li hemm problema dwarhom – wieħed fi Sqaq fi Triq Klula u ieħor fi Sqaq fi Triq il-Banda tad-Dudi. Din il-pole tkun tinqala' biex titneħħa meta dawn ikunu msiefrin. Issa nistaqsu lill-

kuntrattur tal-ġbir ta' skart biex naraw xi problemi baqa'. Iċ-Chairperson qal li għal xi tliet familji ma nistgħux ngħidu li din l-idea ma ħadmitx għax min għadu m'għamilx il-grampuni se jibda jiddejjaq li tegħu biss għadu ma' l-art. Is-Sra Bellamy ġibdet l-attenzjoni li ċ-Ċentru qed ikollhom il-boroż taż-żibel fil-kantuniera. Wara diskussjoni, iċ-Chairperson qal li l-aħjar, jekk jinħass il-bżonn, nixtrulhom bin u jużawh huma biss.

- 7.8 Iċ-Chairperson semma li hemm ħajt ta' għalqa fi Triq Klula sabiex jinbena. Irriżulta li dan il-ħajt huwa ta' Maria Mizzi. Ħadd ma sab oġġezzjoni li jinbena.

8 Approvazzjoni tal-Pagamenti

Tressqu l-pagamenti li kien hemm pendenti u ġew approvati.

Il-laqqgħa ntemmet fl-10.30am.